

# અધિનભાઈ એ પટેલ કોમર્સ કોલેજના એનએસએસ યુનિટ દ્વારા કપડા વितरण કાર્યક્રમ યોજાયો




ગાંધીનગર, તા. ૧૪ કડી સર્વ વિશ્વવિદ્યાલય સંચાલિત અધિનભાઈ એ. પટેલ કોમર્સ કોલેજના ડ્રજીયુ યુનિટ દ્વારા ગાંધીનગર ના જુદા જુદા વિસ્તારમાં જરૂરિયાતમંદ વ્યક્તિઓને કપડાં આપવાનો કાર્યક્રમ યોજાયો હતો, ડ્રજીયુ ના સ્વયંસેવકો દ્વારા કોલેજના વિદ્યાર્થીઓની મદદથી ગાંધીનગર ની અંદર જરૂરિયાત મંદ લોકોને મદદરૂપ થવાની ઉમદા ભાવનાથી ૫૦૦ કરતાથી વધારે કપડાનું વિતરણ કરવામાં આવ્યું હતું. આમ માનવ સેવાના અનેક કાર્યો કરતુ કોલેજ ના એનએસએસ યુનિટ હરહંમેશ ની જેમ અનેક લોકોને મદદ કરી હતી. આ સમગ્ર કાર્યક્રમનું આયોજન અને સંચાલન કોલેજના એનએસએસના પ્રોગ્રામ ઓફિસર ડો. રણછોડ રથવી એ કર્યું હતું, આ કાર્યક્રમને સફળ બનાવવા માટે એનએસએસ સ્વયંસેવક ઉદિત લક્ષ્મ, મોરી વિજય, ખેની ઉમંગ, જનાસરીયા મિલન, વાસાણી કશ્યપ, ગોશાઈ દર્શનને ફાળો આપ્યો હતો, આવા માનવ સેવાના સરાહનીય કાર્ય કરવા બદલ કોલેજના આચાર્યશ્રીએ અભિનંદન આપ્યા હતા.

# બાપુ ઈન્સ્ટિટ્યૂટ ઓફ સાયન્સ એન્ડ કોમર્સના ટી.વાય.ના વિદ્યાર્થીઓનો વિદાય સમારંભ




ગાંધીનગર, તા. ૧૪ બાપુ ગુજરાત નોલેજ વિલેજ સંચાલિત શંકરસિંહ વાઘેલા બાપુ ઈન્સ્ટિટ્યૂટ સાયન્સ એન્ડ કોમર્સના છઠ્ઠા વર્ષ માં અભ્યાસ કરતા વિદ્યાર્થીઓ માટે “સાયોનારા” શીર્ષક હેઠળ વિદાય સમારંભ ૧૪મી માર્ચે યોજાયો હતો. કાર્યક્રમ નુ ઉદઘાટન ટીપ પ્રાગટ્ય થી થયુ હતુ. ત્યારબાદ કાર્યક્રમ ના અંતિમી વિષેશ તરીકે પધારેલા સંસ્થાના ધરોહર એવા શ્રી શંકરસિંહ વાઘેલા બાપુશ્રી એ સાયન્સ એન્ડ કોમર્સના અભ્યાસકાળ દરમ્યાન અનુભવેલા સારા-નરસા અનુભવો પ્રતિભાવ સ્વરુપે આપ્યા હતા. કાર્યક્રમ ના અંત ભાગ એ સ.વાય.ના વિદ્યાર્થીઓ એ ટી.વાય. ના વિદ્યાર્થીઓને સાયોનારા કહેવા માટે ગીત અને ડાન્સ ખુબજ તાલ સાથે રજુ કર્યા હતા. અંત મા કોલેજ ના પ્રિન્સિપાલ ડો. ઉમંગ પડ્યા એ કાર્યક્રમ ને સફળ બનાવવામા ફાળો આપનાર દરેક જન નો આભાર વ્યક્ત કર્યો હતો.

# જન્મદિને વધામણી



પુરુષોત્તમ એમ પરમાર મો. ૯૪૨૭૩ ૧૪૩૬૬



મંગળદાસ કે પટેલ મો. ૮૩૨૦૦ ૯૪૭૮૮



અશોક કે પટેલ મો. ૯૪૨૪૧ ૨૮૩૫૫



દિલીપ પ્રવિણચંદ્ર કુચારા



લીનાબેન મહેતા સેક્રેટરી, અમિલ ભારતીય સામાજિક સ્વાસ્થ્ય સંઘ, ગાંધીનગર જિલ્લા શાખા મો. ૯૪૨૭૫ ૨૨૭૩૩



કલાવતીબેન ચતુરભાઈ સોલંકી મો. ૯૯૯૬૬ ૯૦૫૬૫



નિકુંજ ભરતભાઈ જાની



પૃથ્વીલ આર ગજજર મો. ૮૪૬૬૯ ૫૮૭૧૭



રોહન ડી ગોહેલ મો. ૬૩૫૧૮ ૦૬૭૮૨



શુભસિંહ ભરતસિંહ વાઘેલા

# જયરામભાઈ એ પટેલ ઈન્સ્ટિટ્યૂટ ઓફ મેનેજમેન્ટ ખાતે મહિલા દિન સંદર્ભે ‘પંખ’ વિદ્યાર્થી ગ્રુપ દ્વારા સપ્તાહની ઉજવણી



ગાંધીનગર, તા. ૧૪ શ્રી જયરામભાઈ પટેલ ઈન્સ્ટિટ્યૂટ ઓફ મેનેજમેન્ટ દ્વારા મહિલા દિવસની ઉજવણીના સંદર્ભે - ‘પંખ’ - વિદ્યાર્થી ગ્રુપ દ્વારા સપ્તાહની ઉજવણી કરવામાં આવી હતી. પોસ્ટર મેકિંગ હરીફાઈ માં મહિલા ના અલગ અલગ મુડ અને પરિસ્થિતિની વાત વર્ણવામાં આવી હતી જાનવી દ્વારા ખુબ જ સુંદર રીતે મહિલાની પરિસ્થિતિને દિવસના મુડ સાથે રજુ કરવામાં આવી હતી જયારે રંગોળી માં હાલના બહુ ચર્ચિત સી એ એ અને એન કઈ આર ના મુદ્દા ઇવાયાં હતા રીતુ ના દ્વારા બધા જ ભારતીય એક જ છે નો સંદેશો રજુ કરવામાં આવ્યો હતો. મેંદી હરીફાઈ માં ઝીનલ અને દેવાંગી એ માનભાવક મેં હદી મૂકી હતી. સ્ત્રીના મનની વાત બખૂબી રજુ કરવામાં આવી હતી જે ‘પ્રતિભા ઠક્કર’ ના શબ્દ સ્ત્રીઆર્થ ને ઉજાગર કરે છે. બધી જ હરીફાઈ -રિયા -હાદી - શુભશ્રી -ભાગવ વર્ધકના દ્વારા સહકારથી પરિપૂર્ણ થઈ હતી. પ્રોફેસર તન્વી કોઠારી એ તજજ્ઞની સેવા પુરી પડી વિદ્યાર્થી નો ઉત્સાહ વધાર્યો હતો. સમગ્ર કાર્યક્રમ ડો.ભીર્વી અમીનાના માર્ગદર્શન હેઠળ યોજવામાં આવ્યો હતો. રિટેક્ટર બી કે નિર્મલના સહયોગ થી સતત આવી ગતિવિધિ કરી વિદ્યાર્થીઓને પ્રોત્સાહન પૂર પાડવામાં આવે છે.

# નેહરુ યુવા કેન્દ્ર ગાંધીનગર દ્વારા ‘યુવા નેતૃત્વ પ્રશિક્ષણ અને સમાજ વિકાસ શિબિર’નો પ્રારંભ

ગાંધીનગર, તા. ૧૪ નેહરુ યુવા કેન્દ્ર ગાંધીનગર દ્વારા ગવર્નમેન્ટ હોસ્ટેલ, સેક્ટર ૧૬, ગાંધીનગર ખાતે યુવા નેતૃત્વ પ્રશિક્ષણ અને સમાજ વિકાસ શિબિરનો પ્રારંભ કરવામાં આવ્યો. આ શિબિરમાં ગાંધીનગર જિલ્લાના ગાંધીનગર, માણસા

, દહેગામ તેમજ કલોલ તાલુકાના યુવાનો તારીખ ૧૩ માર્ચ થી ૧૫ માર્ચ સુધી ભાગ લેશે. જ્યાં તેઓ અલગ-અલગ વક્તાઓ પાસેથી વિવિધ ક્ષેત્રોમાં પોતાના અને પોતાની આસપાસમાં કેવી રીતે વિકાસ કરવો તે વિષયક માહિતી પ્રાપ્ત કરશે.

ઉદઘાટન પ્રસંગે સૌ પ્રથમ બહેનો દ્વારા પ્રાર્થનાથી જ કાર્યક્રમનો શુભારંભ કરવામાં આવ્યો ત્યારબાદ આ કાર્યક્રમ માં સહમાન અતિથિ તરીકે આર. આર. રાવલ, ડી.ડી. ઓ. ગાંધીનગર, પંકજ ભાઈ ઠાકર, સચિવ, બાળ અધિકાર વિભાગ, ગુજરાત રાજ્ય, દયાલ શર્મા, ડેપ્યુટી ડાયરેક્ટર, નહેરુ યુવા કેન્દ્ર સંગઠન, ગુજરાતના હસ્તે દીપ પ્રાગટ્ય કરવામાં આવ્યો હતો. નેહરુ યુવા કેન્દ્ર, ગાંધીનગર ના યુવા સમન્વયક ભારતી મોગરા દ્વારા કાર્યક્રમ માં આવેલ તમામ મહેમાનોનું સ્વાગત પ્રવચન તેમજ કાર્યક્રમની રૂપરેખા પ્રસ્તુત કરવામાં આવી. મહેમાનો એ યુવાનોમાં નેતૃત્વ ના ગુણો યુવાનોમાં વિશે અને પોતાના તેમજ રાષ્ટ્ર હિત માં યોગદાન આપે તે વિષયક આશિષ વચન આપ્યાં હતાં.

કાર્યક્રમના અંતે આભારવિધી મોચી હાર્દિક દ્વારા કરવામાં આવી હતી. આ કાર્યક્રમને સફળ બનાવવા માટે વિવેક લેઉવા આકાશ પટેલ ચિંતન પરમાર, માલદેવ રબારી એ સ્વયંસેવક તરીકે ભારે જહેમત ઊઠાવી હતી. સમગ્ર ઘાટન કાર્યક્રમનું સંચાલન ફેનીલ મોદી દ્વારા કરવામાં આવ્યું હતું.

# સિદ્ધાર્થ લો કોલેજનું ગૌરવ



પારુલ યુનિવર્સિટીની પારુલ ઈન્સ્ટિટ્યુટ ઓફ લો ખાતે યોજાયેલી બીજી સ્ટેટ લેવલની ગુજરાત મુટક્રોટ કોમ્પિટીશનમાં સિદ્ધાર્થ લો કોલેજના વિદ્યાર્થીઓ પ્રથમ રનર્સ અફ ટ્રોફી જીતી હતી. જેમાં આયુષી ગજેરા, નીતિન જાદવ અને ફરાજ ખાન પદાણે ભાગ લીધો હતો.

સર્વ વિદ્યાલય કડીના સેવાનિવૃત્ત મૂલ્યાનિષ્ઠ આચાર્ય અને સાહિત્ય સર્જક - ગુજરાતી લઘુકથા સ્વરૂપના પ્રવર્તક મોહનલાલ પટેલનું ૮૩ વર્ષની વયે અવસાન

પ્રાણ અને શીલવંત શિક્ષક-આચાર્ય તથા મૂલ્યાનિષ્ઠ સાહિત્ય સર્જક શ્રી મોહનલાલ પટેલનું ૮૩ વર્ષની વયે તા. ૧૩ માર્ચના રોજ અવસાન થતાં શિક્ષણ અને સાહિત્ય-જગતમાં ઘેરા શોકની લાગણી પ્રવર્તી ગઈ. તેમનું વતન પાટણ કે જ્યાં તેમનો જન્મ તા. ૩૦ એપ્રિલ, ૧૯૨૭ ના રોજ થયો હતો. તેમણે ગુજરાતી સાહિત્યમાં વિવિધ સાહિત્ય-સ્વરૂપો જેમકે ટૂંકીવાતાં લઘુકથા, નવલકથા, નિબંધ, ચરિત્ર, આત્મકથા, વિવેચન, અનુવાદ વગેરે ક્ષેત્રોમાં ૭૦ જેટલી કૃતિઓનું સર્જન કરીને ગૌરવશીલ પ્રદાન કર્યું છે. ગુજરાતી લઘુકથાના તેઓ શ્રી જનક-પ્રવર્તક રહ્યા છે. શિક્ષણ અને સાહિત્યક્ષેત્રના બહુમૂલ્ય પ્રદાનના કારણે તેઓ શ્રી બહુવિધ પુરસ્કારો ઉદા. તરીકે ધનજી-કાનજી સુવર્ણ ચંદ્રક, દર્શક અવોર્ડ, શ્રેષ્ઠ શિક્ષક તરીકે રાજ્યપાલશ્રીનો અવોર્ડ, આનંદ અવોર્ડ, સંસ્કાર અવોર્ડ વગેરેથી અલંકૃત હતા. આ ઉપરાંત તેમની ઘણી કૃતિઓ ગુજરાતી સાહિત્ય પરિષદ, ગુજરાત સાહિત્ય અકાદમી વગેરે વિદ્યત સંસ્થાઓ દ્વારા પુરસ્કૃત થઈ છે. વધુમાં તેમને ૭૫ વર્ષ થતાં તેમના સન્માનમાં સર્વ વિદ્યાલય કેળવણી મંડળ દ્વારા તેમનું અમૃતપવ ૨૦૦૧ માં ઉજવવામાં આવ્યું હતું. આ નિમિત્તે સર્વ વિદ્યાલય કેળવણી મંડળના ચેરમેન શ્રી માણેકલાલ પટેલના હાર્દિક સહયોગથી ૩. ૭ લાખ જેટલી રકમ એકઠી કરવામાં આવી હતી. આ રકમમાંથી ૩.૫ લાખનું દાન ઉત્તર ગુજરાત યુનિવર્સિટીને શ્રી મોહનલાલ પટેલ ભારતીય સાહિત્ય વ્યાખ્યાનમાળા ની સ્થાપના માટે આપવામાં આવ્યું હતું. તેમજ તેમના સર્જકત્વ અને શિક્ષકત્વને ઉજાગર કરતા બે ગ્રંથો મોહનલાલ પટેલ સ્વાધ્યાયગ્રંથ (૨૦૦૧) અને શ્રી મોહનલાલ પટેલ અમૃતપવ (૨૦૦૧) નું પ્રકાશન કરવામાં આવ્યું હતું. આ ઉપરાંત તેમની શિક્ષણ અને સાહિત્યની સેવાઓને ધ્યાને લઈને સર્વ વિદ્યાલય કેળવણી મંડળ દ્વારા તેમના સન્માનમાં કડીમાં શ્રી મોહનલાલ પટેલ સાહિત્ય નવુંનગની સ્થાપના કરવામાં આવી છે. આ સાહિત્ય નવુંનગ સાહિત્ય ક્ષેત્રે સક્રિયપણે સેવા આપી રહ્યું છે.

# ગાંધીનગર સાહિત્યસભાના અધ્યક્ષ પટેલ સંજય થોરાતની વરણી

ગાંધીનગર, તા. ૧૪ ગાંધીનગર સાહિત્યસભા કારોબારી બેઠક શ્રી નટવર હેડાઉના અધ્યક્ષ સ્થાને મળી હતી. એમણે એમનો ત્રણ વર્ષનો કાર્યકાળ પૂર્ણ થતો હોવાથી જણાવ્યું હતું કે, ‘આ મારી છેલ્લી બેઠક છે. ગાંધીનગર સાહિત્યસભાની પરંપરા અનુસાર હાલના ઉપાધ્યક્ષ સંજય થોરાતની આગામી અધ્યક્ષ તરીકે વરણી કરવામાં આવે છે. અને એમના આ પ્રસ્તાવને ઉપસ્થિત સાહિત્યકાર દોલત ભટ્ટ, ભાનુપ્રસાદ પુરાણી, કલ્પેશભાઈ પટેલ, રમેશ ઠક્કર, ભીખુ કવિ, મહેન્દ્રભાઈ રાઠોડ, મુળજીભાઈ પરમાર, હસમુખભાઈ મકવાન, નટુભાઈ ગજજર, રમણભાઈ શ્રીમાળી વગેરેએ વધાવી લેતાં સંજય થોરાત ‘સ્વજન’ ની ગાંધીનગર સાહિત્યસભાના અધ્યક્ષ તરીકે સર્વાનુમતે વરણી કરવામાં આવી હતી. કલ્પતરૂ કંપનીમાં મેનેજર તરીકે ફરજ બજાવતા સંજય થોરાત મેરેથોન રનર હોવાની સાથે રક્તદાતા છે. વિવિધ સામાજિક સંસ્થાઓ સાથે રહીને તેઓ સમાજસેવાનું કાર્ય કરે છે. એમનું પોતાનું ‘પારસમણી ફાઉન્ડેશન’ છે જે દ્વારા અનેક સેવાકીય પ્રવૃત્તિ ચલાવે છે. સાહિત્યસભાના પ્રમુખ શ્રી નટવર હેડાઈ અને પૂર્વ પ્રમુખ દોલત ભટ્ટ, ભાનુપ્રસાદ પુરાણી સહિત સમગ્ર સાહિત્યસભાએ આનંદારા સમયમાં તેઓ ગુજરાતી સાહિત્ય માટે નવીન આયામ બનાવે એ માટે એમને અનેક શુભેચ્છાઓ પાઠવી છે.

# સ્વામિનારાયણ ઈન્સ્ટિટ્યુટ ખાતે ૪૫ દિવસનો એડવાન્સ ટેકનોલોજી વર્કશોપ આરંભાયો

ગાંધીનગર, તા. ૧૪ શ્રી સ્વામિનારાયણ ઈન્સ્ટિટ્યુટ ઓફ ટેકનોલોજી, ભાટ ગાંધીનગર કોમ્પ્યુટર એન્જી. વિભાગ દ્વારા રેડ હેટ લીનક્સ એકેડમીના સંયુક્ત ઉપક્રમે ૪૫ દિવસ માટે એડવાન્સ ટેકનોલોજી ઈન કલાઉડ કોમ્પ્યુટરીંગ અને સીક્યુરીટી વિષય પર વર્કશોપ અને ટ્રેનિંગ પ્રોગ્રામનું આયોજન કરવામાં આવ્યું હતું. આ વર્કશોપમાં ૧૦૦ થી વધુ ઈજનેરી (સીઈ) વિદ્યાર્થીઓએ ભાગ લીધો હતો. આ વર્કશોપમાં રેડ હેટ સર્ટીફાઈટ ટ્રેનર્સ દ્વારા વિદ્યાર્થીઓને સિસ્ટમ એડમિનિસ્ટ્રેટર, સિસ્ટમ એન્જીનીયર, (એક્સપર્ટ્સ), એન્ટિ-પ્રાઈઝ એપ્લીકેશન ડેવલોપર, માર્ફો કો સર્વિસ ડેવલોપરની તાલીમ આપવામાં આવશે. આજના આધુનિક સમયમાં ખેતી, ફાઈનાન્સ, એવિએશન, ૩ડી ઉદ્યોગ, ઓટો મોબીલ, સ્માર્ટ સિટી, વિડીયો સર્વિલન્સ, સંરક્ષણ વિભાગ દરેક ક્ષેત્રે આ પ્રકારની તાલીમ લીધેલ

ઈજનેરીની ખૂબ વધતી માંગને જોતા સંસ્થા દ્વારા આ પ્રકારનો પ્રયાસ કરવામાં આવ્યો હતો. વિશ્વ આખામાં રેડ હેટ લીનક્સની તાલીમ મેળવેલ ઈજનેરની ડિમાન્ડ ૮૯ ટકા જેટલી વધી છે તે જોતા કલાઉડ શ્રી સ્વામિનારાયણ ઈન્સ્ટિટ્યુટ ઓફ ટેકનોલોજી ભાટની કોમ્પ્યુટર વિભાગ દ્વારા વિશેષ પ્રયાસ કરવામાં આવ્યો હતો. ૨૦૧૮-૧૯માં ઓપન સોર્સ લીનક્સમાં ટકા સર્ટિફાઈડ ઈજનેરોની માગ વધતી હાલ જરૂરિયાત છે. જે બાબતે નોંધ લેતા રોજગારીની વિપુલ તકો વિદ્યાર્થી મિત્રોને મળી રહે તે માટે શ્રી સ્વામિનારાયણ ઈન્સ્ટિટ્યુટ ઓફ ટેકનોલોજી ભાટની કોમ્પ્યુટર વિભાગ દ્વારા વિશેષ પ્રયાસ કરવામાં આવ્યો હતો.



ઓમ કોમ્યુનિકેશન દ્વારા ૧૩ થી ૧૭ માર્ચ ૨૦૨૦ દરમિયાન સાંજે ૫-૩૦ કલાકે, રા.વિ.પાઠક સભાગૃહ, ગુજરાતી સાહિત્ય પરિષદ, આશ્રમ રોડ, અમદાવાદ ખાતે સંસ્કૃતપવ ‘વામાધુરી’ ૨૦૨૦નું આયોજન કરવામાં આવેલ છે. જે અંતર્ગત પ્રથમ દિવસે સંસ્કૃત સાહિત્યકારશ્રી ગૌતમ પટેલે સંસ્કૃતસર્જક વિશે ભાસ વિશે વક્તવ્ય આપ્યું. ગૌતમ પટેલના વક્તવ્ય બાદ યુવા ગાયિકા આર્યાના શોધને સંસ્કૃતગ્રંથ સ્વપ્રવાસવદત્તમાના અમુક શ્લોકોનું ગાન કર્યું. ત્યારબાદ શ્રી રવીન્દ્ર ખાંડલાવાએ સંસ્કૃતગ્રંથ સ્વપ્રવાસવદત્તમા વિશે વક્તવ્ય આપ્યું. સમગ્ર કાર્યક્રમનું સંચાલન કવિશ્રી મનીષ પાઠક ‘શ્વેત’ એ કર્યું. આ પ્રસંગે સંસ્કૃત ભાષાના સાહિત્યકારો તેમજ સંસ્કૃત પ્રેમીઓ ઉપસ્થિત રહ્યા હતા.